

عبد الرحمن
(اسلام آباد)

(دوسرا و آخری قسط)

”ضرورتِ اتحاد“ یا سبائیت کی ترجمانی

ششم: امام احمدؓ اور کفر یزید:

آپ نے فرمایا ہے کہ ایسنت میں اختلاف ہے کہ بیزید کافر ہے یا نہیں۔ امام احمدؓ اور ابن جوزی وغیرہ کفر کے قائل ہیں اسی وجہ سے لعنت شخصی کے بھی قال ہیں۔ مفتی صاحب! اس سلسلے میں کئی باتیں قابل غور ہیں۔

(۱) اول تو اس قول کی نسبت ہی امام احمدؓ کی طرف بوجوہ ذیل غلط معلوم ہوتی ہے۔

الف..... ان کی طرف نسبت محض بے سند ہے جب تک کوئی قبل قبول سند نہ ہواں کو امام صاحبؒ پر بہتان ہی قرار دیا جائے گا۔

ب..... یزید کے متعلق اتنی بات تو اس کو کافر کہنے کہلانے والے بھی مانتے ہیں کہ ولی عہدی اور خلافت کے وقت تک وہ

مسلمان تھا بعد میں کافر ہوا جس کا اسلام تینی ہواں کو کافر کہنا حدیث کی رو سے اپنے ایمان کو خطرے میں ڈالنا ہے حضور انور

ﷺ کا ارشاد گرامی ہے ”ایسا امری قال لأخيه كافر فقد باه بها مر هما ان کا كما قال والا رجعت عليه (

وفي رواية) من دعا رجال بالكفر وليس كذلك الا حار عليه“ (صحیح مسلم ص ۵، ۷، ح ۱) تینی جو اپنے

بھائی کو کافر کہے اگر تو وہ کافر ہے تو ٹھیک ورنہ وہ کفار اسی کی طرف واپس لوئے گا۔

بیزید کا ایمان دار ہونا تو مسلم ہے اور کافر ہونے کی کوئی تینی دلیل اس کی تکفیر کرنے والے دیتے نہیں ایسے میں

اس کو کافر کہنا اپنے ایمان کو خطرے میں ڈالنا ہے۔ امام احمدؓ ایسے غیر محتاط نہ تھے کہ بیٹھے بٹھائے بیزید کو کافر کہ کر اپنے ایمان کو

خطرے میں ڈال دیتے۔

ج..... یزید کے دور کے صحابہ و تابعین نے اس کو ولی عہد اور پھر خلیفہ بنایا اور مان کر اس کے ایمان کی تصدیق کر دی تھی۔ اس

کے دور کے اس سے اختلاف کرنے والوں نے بھی اس کو کافر نہ کہا، نہ بتایا تھا۔ اگر کافر ہوتا تو اس کو ولی عہد و خلیفہ نہ بتاتے نہ

مانتے اور بعد میں کافر ہو گیا تھا تو اس کو ولی عہد و خلیفہ نہ رہنے دیتے لہذا یزید کو کافر کہنا بتانا اس دور کے صحابہ و تابعین کی تغلیط

و تردید تو ہیں و تفیص اور ان کو ایمانی غیرت و حمیت سے عاری بتانے کے مترادف ہے..... امام احمد رحمہ اللہ جیسی شخصیت ایسی

حرکت ہرگز نہیں کر سکتی تھی۔

د..... کافر حکمران کے خلاف کارروائی مسلمان رعایا پر ضروری ہے اگر امام احمدؓ اس کو کافر جانتے مانتے تو اس کے خلاف خروج کو ضروری قرار دیتے جبکہ وہ اس کو ضروری قرار دینا تو درکنار جائز بھی نہیں کہتے۔

دوم: دوسرا بات قابل غور یہ ہے امام احمدؓ خود یزید کے دور میں نہ تھے لامحالہ ان کو کسی نے ہی بیزید کا کافر ہونا بتایا

ہوگا۔ اس کا کوئی علم نہیں ہے کہ کس نے بتایا؟ اور اگر کسی اس کے کا اتنا پتیل بھی جائے تو توب بھی کام نہ چلے گا کہ بیزید کوئی

گمان آدمی نہ تھا کہ اس کا ایمان و کفر غیر معروف و غیر مشہور ہوتا، اندر چند لوگوں کو ہی اس کا علم ہوتا بلکہ وہ ساٹھ لاکھ مریع میں پرچھیلی ہوئی اسلامی مملکت کا سربراہ تھا اور کربلا و حرمہ وغیرہ کی وجہ سے معروف بھی تھا۔ اگر کافر ہو گیا ہوتا تو اس کے کفر کو ایک دنیا جانتی ہے۔ سینہ پر سینہ چند آدمیوں سے ہوتا ہوا امام احمد سبط ابن جوزی جیسے چند ہی آدمیوں تک نہ پہنچتا۔ مطلب یہ کہ امام احمد وغیرہ کا قول خلاف ظاہر قول جو غیر معتبر ہوا کرتا ہے۔

سوم: پھر یہ بات بھی قابل غور ہے کہ جس کا ایمان و اسلام تو مسلم ہوا ایک دنیا اس کو مون مسلم جانتی مانتی ہو اس کو اگر کوئی کافر کہتا ہے تو اس سے اس آدمی کا ایمان و اسلام اختلاف نہیں ہو جاتا بلکہ اس کو کافر کہنے والے کا اپنا ایمان و اسلام (جیسے کہ اوپر حدیث بیان ہوئی) خطرے میں پڑ جاتا ہے جن کے حوالہ سے آپ اور آپ جیسے غیر محتاط لوگ، یزید کو کافر بتانے بنانے کی کوشش کرتے ہیں ان کے حوالہ سے اس کا ایمان اختلاف نہیں ہو سکتا بلکہ خود ان ایمان مٹکوں ہو گیا ہے ایسے لوگوں کو اپنے ایمان کی فکر کرنی چاہیے۔ یزید کو چھوڑیں۔ اس کا مون مسلم ہونا تو ایک جہاں کا مسلم ہے۔

چہارم: ہاں تو کیا دنیا میں امام احمد سبط ابن جوزی، تفتازانی اور قاضی پانی پتی جیسے بس یہی دو چار قابل استناد و قابل جست شخصیات ہیں کہ انہوں نے یزید کو کافر کہدیا اور وہ کافر ہو گیا؟ یزید دور کے صحابہ و تابعین پھر ان کے بعد چودہ صدیوں کے دیگر اکابر محدثین و مفسرین جنہوں نے اس کی تکفیر کی یا تردید کی یا غیر محتاط و خلاف احتیاط بتایا کم از کم اس کی تائید ہی نہیں کی کیا وہ قابل استناد و قابل جست نہیں؟..... امام ابن تیمیہ حنبلی ہیں۔ امام احمدؓ کے مذہب کو آپ سے یا ابن حجر کمی سے زیادہ جانتے ہیں وہ کہتے ہیں کہ یزید کافر نہ تھا اس کو کافر کہنا باطل ہے..... ابن حجر کمی نے بھی سب کچھ لکھ کر آخر میں لکھا ہے ”ولا یجوز لعن یزید ولا تکفیر“ الصوات عن الحرج تص ۲۲۳ کہ یزید پر لعنت کرنا اور اس کی تکفیر جائز نہیں۔ کیا ناجائز قول سے بھی کس کا ایمان و اسلام اختلاف بن سکتا ہے۔ ملا علی قاریؒ نے تفتازانی کی بند باتی با توں کا رد کرتے ہوئے لکھا ہے کہ ”ولا یخفی ان ایما ن یزید محق و لا یشت کفر و بدلیل ظنی فضلاً عن دلیل قطعی“ شرح فتحۃ کبر ص ۷۷۔

اسی طرح علماء محققین و تابعین نے اس کفری قول کی تردید کی یا غیر محتاط بتایا ہے کیا امت کے یہ علماء و اکابر قابل جست نہیں۔ سبط ابن جوزی، تفتازانی جیسے چند اس معاملہ میں بالکل ہی غیر محتاط اپنے دین ایمان سے بے پرواہ لوگ ہی معتبر و جست ہیں؟

مفتشی صاحب! آپ سے ہو سکے تو یزید کو کافر کہنے والوں کو اپنے ایمان کی فکر کرنے اور خبر لینے کا کہیں؛ آپ خود بھی ان کی تکفیری ہاں میں ہاں ملا کر اپنا ایمان خطرے نہ میں ڈالیں۔ کسی کے ایمان و کفر کا مسئلہ کسی کی جا گیر نہیں کہ جو چاہے جب چاہے جس کو چاہے کافر بتانے اور بنانے لگ جائے۔

پنجم: پانچویں بات قابل غور یہ ہے کہ امام احمدؓ تیسری صدی ھجری کے ہیں سبط ابن جوزی ان کے بھی بعد ساتویں صدی ھجری کے ہیں آپ صدیوں کی چھلانگ لگا کر جوان تک پہنچ گئے ہیں ان سے پہلے کے خصوصاً یزیدی دور کے

کسی عالم و محقق کا ایسا انکنفری قول کسی معتبر و قابل قبول سند سے کیوں نہیں پیش کرتے اس سے پہلے دنیا آخر کیوں اس معاملہ میں لا اؤن اعتناء نہیں سمجھی جاتی یہ بھی ملحوظ رکھیں کہ سبط بن جوزی غالی شیعہ ہیں اور تقیہ باز ہیں۔ دیکھئے: مولانا قاضی مظہر حسین صاحب کی کتب بشارۃ الدارین ص ۲۸۱، ۲۸۷، ۳۹۵ اور خارجی فتنہ ص ۱، ۲۔

ششم: ہاں تو اسپر بھی غور فرمائیں کہ ساری دنیا کیا مسلمان کیا کافر سب یزید کو اسلامی حکمرانوں میں شمار کرتے ہیں۔ ابن تیمیہ، ابن حجر عسقلانی، مالکی قاری سید مسلمان ندوی جیسے حضرات تو اس کو ان بارہ خلفاء میں شمار کرتے ہیں جن کے سرخیل حضرات خلفاء اربعہ ہیں تو کیا ساری دنیا ہی غلط ہو گئی ہے کہ ایک کافر کو مسلمان حکمرانوں میں شمار کرتی چلی آ رہی ہے؟

مسئلہ لعنت: یزید پر لعنت، تقیہ باز، غالی شیعہ سبط ابن جوزی صاحب نے کی ہو گئی یا بعض غیر محتاط لوگوں نے۔

امام احمدؓ کی طرف اس کی نسبت غلط ہے۔ امام مددوؒ کی طرف لعنت کی نسبت کی امام ابن تیمیہ نے تردید کی ہے فرماتے ہیں کہ یہ روایت منقطع اور غیر ثابت ہے (خارجی فتنہ ص ۱۳۶، ۱۳۵، ۲) آنحضرت ﷺ نے ارشاد فرمایا لیں المؤمن لعنانا۔ اور قاضی مظہر حسین صاحب لکھتے ہیں ”محتاط مسلک یہی ہے کہ یزید پر لعنت نہ کی جائے“ ملاحظہ ہو (خارجی فتنہ ص ۱۶۰ ج ۲) جب قاضی صاحب محتاط مسلک کو اختیار کر رہے ہیں (جنہوں نے یزید کو فاسق و فاجر کہنے اور بنانے کے لیے بزم خود خدمتِ دین کا عظیم کارنامہ سرانجام دیتے ہوئے سات آٹھ سو صفحات کی کتاب لکھ ماری ہے) اور جب رسول اللہ ﷺ کے ارشادات ہیں کہ لعنت کرنا مؤمن کے شایان شان نہیں تو باور نہیں کیا جاسکتا کہ امام احمد بن حنبلؓ جیسی فقیہہ و مجتہد شخصیت غیر محتاط مسلک اختیار کرے۔

ششم (الف): آپ نے سبط ابن جوزی صاحب کے حوالے سے تحریر فرمایا کہ جب یزید کے پاس حضرت حسینؑ کا سر آیا تو اس نے کٹھی سے اس کو کریدا اور بدربی کھوٹ کا اظہار کرتے ہو۔ اشعار پڑھئے کہ کاش میرے بدر والے شیوخ (کفار مکہ) حاضر ہوتے دیکھتے کہ میں نے انتقام لے لیا ہے جو کہ صریح کفر ہے (ملحقتا، مفہوما) (لخیز ص ۲۲)۔

مفتقی صاحب! یزید کے دادا اور دادی اماں، ابا حضور، چچا ایمان لا چکے تھے اور حضور نے ان کی تو قیر و تکریم کی اور ان کا ایمان عند اللہ والرسول مقبول ہو گیا تھا اور حضور ﷺ و خلفاء ثلاثہؑ نے ان کو اہم عہدوں پر فائز کیا تھا۔ انہوں نے کفر کے خلاف کارہائے نمایاں سرانجام دیئے تھے..... علاوہ ازیں موئی حسین کے مطابق یزید کے صاحبزادے حضرت خالد بن یزید صاحب ورع و تقویٰ تھے۔ کیسے ممکن ہے کہ ۲۱۶ میں یزید میں بدربی کھوٹ پیدا ہو گیا تھا اور اس نے بدر کے انتقام لینا شروع کر دیئے تھے۔ خدارا کچھ تو سوچئے۔

(ب) پھر یہ بات بھی غور ہے کہ یزید یا اشعار تب پڑھتا اور اس کو اپنے آباء و اجداد کا بدلتہ کہتا جبکہ غزوہ بدربی مسلمان تو سارے ہائی ہوتے اور کافر سارے اموی ہوتے اور یہ اموی، ان ہاشمیوں کے ہاتھوں بدربی میں قتل ہوئے ہوتے۔ حالانکہ ایسا ہرگز نہ تھا دوں طرف دونوں قسم کے لوگ تھے بلکہ مسلمانوں میں ہائی صرف تین تھے ان کے موافق ساتھ

ملائیں تو کل تعداد آٹھ بنتی ہے جبکہ بخواہی کی تعداد سترہ تھی گویا یزید کے آباء و اجداد کو بدر میں قتل کرنے والے اسی کے خاندان کے تھے نہ کہ صرف بنی ہاشم، پھر انقاوم لینے کا کیا معنی۔ شرکاء و شہداء بدر مقتولین بدر کی قبیلہ وارتفعیل کے لیے ملاحظہ ہو حافظ ابن سیدالناس کی عیونالاشر۔ اس سے پتہ چلتا ہے یہ جنگ (بدر) بخواہی، بخواہی کی زیادہ تھی یہ دونوں طرف ہی زیادہ تھے، بخواہی، بخواہی کی نہ تھی۔

(ج) امام ابن تیمیہؓ نے حضرت حسین رضی اللہ عنہ کا یزید کے پاس جانے اور چھڑی مارنے کی روایت کو مجہول السند، کذب قرار دیا ہے اور اس کی مدلل تردید کی ہے ملاحظہ ہو منہاج السنۃ بحوالہ خارجی فتنہ ص ۳۸۰، ج ۲ اور علامہ ابن کثیرؓ لکھا ہے ”الصحيح أَنَّهُ لَمْ يَعْثُ بِرَأْسِ الْحَسِينِ إِلَى الشَّامِ كَمَا سِيَاطِيَ كَمْحَبَّاتٍ يَهُوَ كَمَا نَعْلَمُ حَسِينٌ كَمَرْشَامٌ نَّبِيُّ بَحْبَجًا“ (البدایہ ص ۱۶۵، ج ۸)۔ علاوه ازیں علامہ ابن کثیرؓ نے یزید کی طرف منسوب اشعار کو کذاب رافضیوں کی کارستانی قرار دیا ہے (البدایہ ترجمہ ص ۱۱۲۶، ج ۸)

سبط ابن جوزی جیسے تقبیہ باز، غالی شیعہ تو ایسی باتوں کو قبل کر سکتے ہیں اور تحریر بھی کر سکتے ہیں یزید کی طرف منسوب بھی کر سکتے ہیں تجب ہے مفتی انور صاحب پر کہ انہوں نے کسی غرض سے ابن حجر کی اس عبارت کو نقل کیا ہے۔
ہفتم: آپ نے نقل کیا ہے کہ ابن جوزی نے بہت سی فتنے چیزوں کا یزید سے متعلق ذکر کیا جو حد شہرت کو پہنچ چکی ہیں اور یزید نے حضرت حسینؑ کے سر مبارک کو بدبو کی حالت میں مدینہ کی طرف لوٹایا اس سے اس کا مقصد رسولی ظاہر کرنا تھا (ص ۱۲۳ الخیر)

(الف) ابن جوزی نے یہ شام غربیاں کی مجلس پڑھی ہے جو مفتی صاحب! آپ جیسوں کے لیے تو شاید جست ہو دنیاء علم و تحقیق میں اس کی حیثیت گوشہ نہیں۔ کروڑوں ابن جوزی یزید کی جوتی پر قربان کئے جا سکتے ہیں یہ سبابیت اور سبابیت گزیدہ لوگوں کا طریقہ بن چکا ہے کہ یزید کو تو جو چاہے گالیاں دینے، دلوانے کے لیے کہہ دیں۔ اب دنیا کے سامنے خاتم آرہے ہیں انشاء اللہ ایسے ابن الجوزیوں کا طلبم ٹوٹے گا۔

(ب) سبط ابن جوزی تو اپنی شیعت سے مجبور تھا اس نے تو حضرت حسینؑ کی بھی توہین کرنی کرانی اور تقبیے کے پر دے میں ان کو گالی دینی دلانی تھی لیکن آپ کو تو مناسب نہ تھا کہ یہ تبرائق کرتے۔ حضرت حسینؑ کا سراور بدبو؟ انا اللہ وانا الیہ راجعون۔ ہمارا تو ایمان ہے کہ قیامت تک اگر ریحانۃ النبیؑ کا سر مبارک پڑا رہتا تو بدبو نہیں خوشبو ہی آتی۔ امام بخاریؓ شیخ موسیٰ خانؓ اور مولانا عبداللہ شہیدی کی قبروں سے تو خوشبو آئے اور ختنی سردار کے سر سے بدبو؟ مالکم کیف تحکمون۔
ہشتم: آپ نے علامہ ابن حجر کی عبارت کو دلیل میں پیش کرتے ہوئے لکھا ہے کہ ”وہ (یزید) مسلمان ہے۔ پس وہ فاسق، شریر، نشہ باز، ظالم ہے جیسا کہ حضورؐ نے اس بارے میں خبر دی۔ چنانچہ ابو یعلیؓ نے اپنی مند میں سند ضعیف سے ابو عبیدہ سے روایت نقل کی ہے کہ حضورؐ نے فرمایا کہ میری امت کا معاملہ ہمیشہ انصاف کے ساتھ چلتا رہے گا۔ یہاں

تک کہ سب سے پہلا شخص جو اس میں رخنڈا لے گا۔ امیہ کا آدمی ہو گا جس کو یزید کہا جائے گا..... اور روپانی نے مند میں ابو درداء سے نقل کیا ہے کہ حضور ﷺ نے فرمایا سب سے پہلا شخص جو میری سنت کو تبدیل کرے گا، وہ بنی امیہ کا یزید ہو گا..... اس کے بعد آپ (مفتی صاحب) نے یہ کہا کہ ”حضرت معاویہؓ نے رخنہ دالا اور نہ سنت کو تبدیل کیا۔ بجہ اس بات کے کہ حضرت معاویہؓ مجہد تھے۔“ (ماہنامہ ”الجیز“، ملتان۔ ص ۲۲)

جناب مفتی صاحب! (الف) چاہیے تھا کہ آپ واضح فرماتے کہ مند ابو یعلی اور مند روپانی کتب احادیث میں کس درجہ کی کتب ہیں؟ ثانیاً ان دونوں روایات کی سندی حیثیت بھی واضح کرتے۔ مند ابو یعلی کی روایت کی سند کو تو علامہ ابن حجر کیؒ نے بھی ضعیف کہا ہے..... اس روایت کو اور ان جیسی اور روایات کو علامہ ابن کثیرؓ نے سندًا منقطع قرار دیا ہے۔ ملاحظہ ہو: البدائیہ ج ۸، ص ۲۳۱ (علامہ ابن قیمؓ اور مطابع علی قاریؓ نے لکھا ہے:

وَمِنْ ذَالِكَ الْأَهَادِيَّةِ فِي ذَمِّ مَعَاوِيَّةٍ وَكَذَادُمْ يَزِيدَ (المُوضِعَاتُ الْكَبِيرُ ص ۱۷۰، ۱۶۹)

کہ انہی موضعات میں سے ہیں۔ وہ احادیث جو حضرت معاویہؓ اور اسی طرح یزید کی مذمت میں ہیں۔

(ب) علاوه ازیں یہ بات بھی قابل غور ہے کہ جب حضور ﷺ نے یزید کا نام لے کر فرمایا کہ وہ دین میں رخنڈا لے گا اور میری سنت کو تبدیل کرے گا تو اس کے باوجود صحابہ و تابعین نے اس کو غلیقہ بنایا، مانا، بیعت کی۔ تو گویا آپ شیعوں کو کہنا چاہتے ہیں کہ دین کی جزوں پر تیشہ خود صحابہ و تابعین نے ہی چلا لیا تھا۔

(ج) مفتی صاحب! یہ موضعات تو آپ کو نظر آگئیں۔ صحیح بخاری کی وہ حدیث کیوں نہ نظر آئی۔ جس میں آنحضرت ﷺ نے یہ ارشاد فرمایا ہے کہ میری امت کا پہلا شکر جو قیصر کے شہر (قططعیہ) پر جہاد کرے گا۔ ان کے لیے مفترضت ہے (بخاری) علماء نے لکھا ہے کہ اس شکر کا قائد یزید تھا..... اور یہ بھی سوال ہے کہ جب حضور ﷺ نے نام لے کر یزید کے متعلق یہ کچھ فرمایا تھا تو صحابہ کرام جن میں ابن عمرؓ، ابن عباسؓ، ابو یوب انصاریؓ، ابن زیبرؓ اور حضرت حسینؑ بھی تھے۔ رخنہ دالنے والے اور سنت کو تبدیل کرنے والے کو قائد شکر کیوں نہ بنایا اور یزید کو یہ اعزاز و اکرام دینا کیا حضور ﷺ کے ان ارشادات جو آپ نے نقل کیے ہیں کے منافی نہیں..... آپ آگاہ ہوں گے کہ جب یزید کی ولی عہدی کی تحریک چلی اور ان کے لیے بیعت لی گئی۔ اس وقت سے لے کر واقعہ تک بڑا طویل زمانہ ہے پھر ان حالات کو دیکھنے والے سینکڑوں صحابہؓ و تابعین تھے تو اس وقت میں حضور ﷺ کی یہ احادیث (جو آپ نے لکھی ہیں) کیوں بیان نہیں کی گئیں؟ جبکہ آپ نے لکھا ہے کہ ان روایات کا علم حضرت ابو ہریرہؓ اور عمر بن عبد العزیزؓ کو بھی ہو گیا تھا۔ تاکہ سب کو گناہ سے بچایا جاتا؟ پھر کیا وجہ ہے کہ مخالفت کرنے والوں اور بیعت توڑنے والوں میں سے کوئی بھی ان روایات کو اپنے عمل کی بنیاد نہیں بناتا؟

مفتی صاحب! اگر ایسی روایات کو تسلیم کیا جائے تو سینکڑوں صحابہ کرام و تابعین کا دامن داغدار ہوتا ہے کہ انہوں نے یزید کو کیوں قائد جہاد، ولی عہد خلیفہ اور حاکم بنایا اور قبول کیا،، اس سے تواریخ سنت کو صحابہ کرام پر اعتراضات کا مزید موقع دینا ہے۔

یاد رہے کہ یزید کے خلاف سینکڑوں صفحات پر مشتمل کتابیں لکھنے والے قاضی مظہر حسین، عل شاہ بخاری، عبدالرشید نعمانی وغیرہ نے ان روایات سے استدلال نہیں کیا ہے اور اس مسئلے میں آپ کا علم ان سے زیادہ نہیں ہے۔
 (د) آپ نے دو حدیثیں جس میں یزید کے نام و قبیلہ کی تصریح ہے لکھیں اور پھر حضرت معاویہؓ کے متعلق لکھا کہ انہوں نے دین میں رخنه نہیں ڈالا وہ مجہتد تھے وغیرہ۔

جناب مفتی صاحب! ہم تو طالب علم ہیں۔ آپ بہت بڑے عالم اور مفتی ہیں۔ ہمارے علم میں اضافہ فرمائیں کہ صریح نصوص کے ہوتے ہوئے بھی کیا اجتہاد ہوا کرتا ہے؟ جب حضور ﷺ نے صراحتاً مام لے کر بتا دیا کہ یزید ایسا ویسا ہو گا تو پھر یزید کے ولی عہد اور خلیفہ بنانے میں اجتہاد کی کجاش ہی کہاں رہی تھی؟ آپ نے فرمایا کہ حضرت معاویہؓ نے امت کے معاملہ میں رخنه اندازی نہیں کی اور نہ حضورؐ کی سنت کو تبدیل کیا۔ سوال یہ ہے کہ یزید کو امت کی گردنوں پر مسلط کرنا بھی اگر امت کے معاملہ میں رخنه اندازی نہیں تو پھر اس سے بڑھ کر اور رخنه اندازی کیا کہو گی؟ جب حضور ﷺ نے نام لے کر فرمایا کہ وہ ایسا ویسا ہو گا تو پھر وہی عہد، خلیفہ بنانا، صحابہ و تابعین اور عالم اسلام کا بیعت کرنا چہ معنی دارد؟ کیا حضورؐ کے حکم کی صریح خلاف ورزی نہیں۔
 نہم: آپ نے حضرت عمر بن عبد العزیزؓ کے بارے میں روایت نقل کی کہ انہوں نے اس شخص کو تین کوڑے مارے جس نے حضرت معاویہؓ کی توہین کی اور بیس کوڑے مارے۔ اس شخص کو جس نے یزید کو امیر المؤمنین کہا تھا۔ (الخیص ۲۲)

مفتی صاحب! اس روایت کی نسبت حضرت عمر بن عبد العزیزؓ کی طرف غلط ہے۔ اس لے کے ایک طرف تو عمر بن عبد العزیزؓ یزید کے متعلق امیر المؤمنین کا لفظ سننے کو تیار نہیں اور دوسرا طرف یزید کے لیے (بقول قاضی صاحب) خود رحمت کی دعائیں کر رہے ہیں ”ابراهیم بن ابی عبید یقول سمعت عمر بن عبد العزیز پتر حم علی یزید بن معاویہ لسان المیزان“ بکوالہ خارجی فتنہ۔ (ج ۲، ص ۳۸۹)

پھر یزید کو امیر المؤمنین تو علی بن الحسین نے بھی کہا ہے کہ اگر یہ لفظ کوڑوں کی سزا کے قابل ہوتا تو حضرت حسینؑ کے صاحزادے کیوں کہتے؟ یہ بات بھی قبل غور ہے کہ یزید تابی ہے اور سیدنا معاویہ رضی اللہ عنہ حضور ﷺ کے جلیل القدر صحابی ہیں۔ علاوه ازیں ایک طرف صحابی رسول کی توہین ہے اور دوسرا طرف مسلمان حاکم کو امیر المؤمنین کہنا ہے۔ جبکہ اس کی رعایا واقعی ”مؤمنین“ تھے۔ کیا مسلمان حاکم کو امیر المؤمنین کہنا، صحابی رسول کی توہین کرنے سے بھی تکمیل جرم ہے؟ کہ صحابی رسول کی توہین کرنے والے کو تو تین کوڑے اور مسلمان حاکم کو امیر المؤمنین کہنے والے کو بیس کوڑے سزا دی گئی ہے؟ جبکہ توہین صحابہ تو قابل تعزیر جرم ہے اور کسی مسلمان حکمران کو امیر المؤمنین کہنا کوئی جرم نہیں۔

حدیث ہے من سب احداً من اصحابي فاجلدوه (کنز العمال۔ ج ۱۱، ص ۵۲۲) تو یہ کیسے ہو سکتا ہے کہ قابل تعزیر جرم پر تو تین کوڑے اور جو مرے سے جرم ہی نہیں، اس پر بیس کوڑے؟ یہ عمل عمر بن عبد العزیزؓ کے تقویٰ و تدبیّن سے کو سوں دور ہے۔ اس سے معلوم ہوتا ہے کہ یہ روایت خود عمر بن عبد العزیزؓ کو بدnam کرنے کے لیے گھٹی گئی ہے۔ خصوصاً بکہ

دوسری طرف یہ بھی مردی ہے کہ عمر بن عبدالعزیز نے سوائے اس شخص کے جس نے حضرت معاویہ گورا بھلا کہا تھا کسی اور شخص کو کبھی نہیں مارا۔ دیکھئے (حضرت معاویہ اور تاریخی حقائق ص ۱۳۲، ازمولانا نقی عثمانی) اور اگر کسی کو اس پر اصرار ہو کہ حضرت عمر بن عبدالعزیز نے یہ سرا دی ہے کہ تو پھر اس پر بھی غور کرنا ہو گا کہ یہ سرا بجائے خود صحیح تھی یا غلط؟ ہم پوچھتے ہیں کہ عمر بن عبدالعزیز نے یہ کوڑے حد کے طور پر لگائے تھے یا تعزیر کے طور پر؟ اگر حد کے طور پر لگائے تھے تو قرآن یا حدیث سے اس کا ثبوت چاہیے اور اگر تعزیر کے طور پر تھے تو یہ کو امیر المؤمنین کہنے کا قابل تعزیر جرم ہونا پہلے ثابت کرنا چاہیے۔ ورنہ عمر بن عبدالعزیز کا یہ کوڑے لگانا ہی بجائے خود ظلم ٹھہرے گا۔ اگر کہا جائے کہ عمر بن عبدالعزیز کا کوڑے لگانا ہی اس کے قابل تعزیر جرم ہونے کی دلیل ہے تو یہ ”مصادرہ علی المطلوب“ ہو گا۔

وہم: آپ نے لکھا ہے کہ یزید کے بارے میں گزشتہ روایات تھیں۔ اس لیے حضرت ابو ہریرہؓ دعا کیا کرتے تھے کہ اے اللہ! میں آپ کی پناہ پکڑتا ہوں۔ ساٹھوں سال اور بچوں کی حکومت سے تو اللہ نے ان کی دعا قبول کی۔ بس ۵۹ھ میں ان کو وفات دی اور یزید کی حکومت ۶۰ھ میں ہوئی تو حضرت ابو ہریرہؓ کو اس میں ولایت یزید کا علم تھا تو وہ اس سال سے پناہ مانگتے تھے۔ (ماہنامہ ”النجیر“ ص ۲۲)

یہاں سوال یہ ہے کہ جب حضرت ابو ہریرہؓ رضی اللہ عنہ کو معلوم تھا کہ حضور ﷺ نے یزید کا نام لے کر تصریح فرمادی کہ وہ دین میں رخنہ اندازی کرے گا اور میری سنت کو تبدیل کرے گا تو انہوں نے ولی عہدی کی تحریک میں دیگر صحابہ کرام خصوصاً حضرت معاویہ رضی اللہ عنہ کو کیوں نہ بتایا تھا؟ کیا حضرت ابو ہریرہؓ رضی اللہ عنہ نے العیاذ باللہ کتنا حق کیا تھا؟ علاوه ازیں یہ کیسے خبر ہوئی کہ ۶۰ھ میں حضرت معاویہ رضی اللہ عنہ کی وفات اور یزید کی خلافت ہے؟ ملاں علی قاری اور علامہ ابن قیم نے موضوعات کبیر اور المثار میں لکھا ہے کہ جن روایات میں تعین تاریخ کے ساتھ پیش گئی ہے وہ موضوع ہیں۔ حضرت ابو ہریرہؓ رضی اللہ عنہ جب ساٹھوں سال اور بچوں کی حکومت سے اللہ کی پناہ مانگ رہے ہیں تو حضرت حسین رضی اللہ عنہ و سیدنا ابن زیر رضی اللہ عنہ کیوں حصول خلافت کے لیے تگ و دو کرہے تھے؟ نیز حضرت ابن زیر کی حکومت اور کوفیوں کے ایفائے عہد کی صورت میں فرض کریں۔ حضرت حسین رضی اللہ عنہ کو حکومت مل جاتی تو کیا وہ بھی اس روایت کا مصدقہ ہوتی یا نہ؟ ایسی روایات پیش کرنے سے کیا حضرت ابو ہریرہؓ رضی اللہ عنہ سمیت دوسرے صحابہ پر طعن نہیں ہو گا؟ دوازدہم: آپ نے لکھا ہے کہ ”و اقْدَى نَعْلَمَ بِهِ مِنْ أَنْتَ“ کے بعد سی سنوں سے نقل کیا ہے کہ عبداللہ بن حظلهؓ نے فرمایا کہ اللہ کی قسم! ہم نے یزید کے خلاف بغاوت نہیں کی۔ یہاں تک کہ ہمیں خوف ہوا کہ ہمارے اوپر آسمان سے پھرنا بر سائے جائیں۔ (ماہنامہ ”النجیر“ ملتان ص ۲۲)

اس سے معلوم ہوا کہ حضرت عبداللہ بن حظلهؓ نے پہلے یزید کی بیعت کی تھی۔ ۶۳ھ کے اوائل میں حضرت عبداللہ نے نقض کیا یزید کی خلافت سے یہ تقریباً دواڑھائی سال بنتے ہیں۔ اگر یزید ایسا ہوتا جیسے کہ آپ نے لکھا ہے تو حضرت

عبداللہؓ نے اتنا طویل انتظار نقش بیعت کے لیے کیوں کیا؟ اور وہ احادیث جو آپؐ نے نقل کی ہیں۔ ان کا علم کیا حضرت عبد اللہؓ کو نہیں تھا؟ نیز کیا وجہ ہے کہ انہوں نے نقش بیعت کی وجوہات میں قتل حسینؑ کا ذکر نہیں کیا۔ جبکہ حضرت حسین رضی اللہ عنہ ۶۱ھ میں شہید ہو گئے تھے۔ بقول آپؐ کے یزید کے دیگر جرائم سے یہ جرم کیا کم تھا؟..... علاوه ازیں سانحہ کربلا کے ساتھ ہی انہوں نے بیعت کیوں نہ توڑی؟

مفتشی صاحب! اسی روایت کا اگلا حصہ آپؐ نے ترک کر دیا۔ جس میں یہ بھی ہے کہ ”عبداللہ بن حظلهؓ نے فرمایا کہ وہ ماوں، بہنوں، بیٹیوں کے ساتھ زنا کرتا تھا۔“ (العیاذ باللہ)

ایک صحابی رسول سے ایسی باتیں بلاشبہ بہت بجید ہیں۔ زنا کاری کا پورا ثبوت نہ ہو۔ اس کو زبان پر لانا اپنے آپؐ کو مستوجب سزا منادیتا ہے۔ حضرت عبد اللہ بن حظلهؓ ایسی بے ثبوت و بے دلیل باتیں کیسے کر سکتے تھے۔ ایسی بلاشبہ باتوں سے یزید کی نہیں بلکہ خود حضرت عبد اللہؓ کی شخصیت مجرور ہوتی ہے۔ لہذا یہی کہا جائے گا کہ سبائی مفسدوں کی ان پر افتراض داری ہے۔

جانب مفتشی صاحب! اسی روایت کا اگلا حصہ جو آپؐ نے ”اخ“، لکھ کر چھوڑ دیا۔ اس کو مولانا محمد امین اوکاڑوی نے ”تجلیات صدر“ میں نقل کیا ہے..... اور ان الفاظ کو (جو اور ذکر ہو چکے ہیں) تسلیم کرنے سے قاضی مظہر حسین صاحبؒ نے انکار کیا ہے۔ (ملاحظہ ہو ”خارجی فتنہ“ ج ۲، ص ۵۲۹) جب روایت کا ایک حصہ ناقابل تسلیم ہے تو باقی حصہ کیونکہ تسلیم ہو سکتا ہے؟..... پھر یہ روایت واقدی کی متعلق قاضی صاحبؒ کی لکھتے ہیں کہ واقدی مجرور ہے۔
”خارجی فتنہ“ - ج ۲، ص ۵۲۹، ۲۰۹ (۲۰۹، ۲۲۲)

محترم مفتشی صاحب ایزید پر جتنے الزامات ہیں، وہ تاریخگوت سے زیادہ ناپائیدار اور کمزور ہیں اور سبائیت کے خانہ زاد ہیں۔ ان الزامات سے یزید کی ذات سے زیادہ صحابہ کرامؓ و تابعین عظامؓ کی ذوات مجرور ہوتی ہیں۔ اور دور خیر القرون مجرور ہوتا ہے۔ اگر ان الزامات کو درست مانا جائے تو اسلام کے اس مثالی دور کی بھیا نکل تصویر سامنے آئے گی جبکہ رسول اللہؓ کے ارشادات یہ ہیں۔ اسلام کے ان بارہ خلفاء کے متعلق کہ ان کے وقت تک اسلامی حکومت اچھی رہے گی۔ ان کے دور میں دین قائم رہے گا۔ اسلام محفوظ و مامون رہے گا وغیرہ۔ اور ان بارہ خلفاء میں ایک کمی عالم نے اور بعض دوسرے علماء نے یزید کو بھی شمار کیا ہے۔ اور وہ کمی عالم، ملاعلیٰ قاری ہیں۔ دیکھئے شرح فقہ اکبر۔ اس لیے آپؐ سے درمندانہ و ہمدردانہ درخواست ہے کہ صحابہ کرام و تابعین عظام اسلاف کے بھی اسلاف ہیں۔ ان سب کی عظمت کا دفاع اہل سنت کی پہچان ہے۔ قرآن و سنت اور اصول اہل سنت کی روشنی میں ان کے مقام و مرتبہ کو پیش نظر رکھنا چاہیے اور وہ روایات و اخبار آحاد قبل تاویل و قابل رد ہیں جن سے ان کی شخصیات پر حرف آتا ہو۔ ہمارے لیے سب نجوم ہدایت ہیں۔ خواہ حضرت علیؓ ہوں یا سیدنا معاویہؓ۔ حضرت حسینؑ ہوں یا مبايعین یزید، صحابہ و تابعین۔